

बिहार सरकार  
गृह विभाग  
(विशेष शाखा)

प्रेषक

जितेन्द्र कुमार

सरकार के विशेष सचिव-सह-नियंत्री प्राधिकारी

सेवा में,

**Sri Jugal Kishor Bhagat**

S/O-Sri Harinarayan Bhagat

375, Dakshin Dari Road

South Dumdum, Lake Town

North 24 Paraganas, West Bengal-700048

पटना, दिनांक-.....अप्रैल, 2017

विषय:-

निजी सुरक्षा अभिकरण (विनियमन) अधिनियम, 2005 के तहत Dynamic Services के अनुज्ञप्ति हेतु आवेदन की अस्वीकृति के सम्बन्ध में।

महाशय,

उपर्युक्त विषय के प्रसंग में कहना है कि आपके द्वारा बिहार राज्य के अंतर्गत निजी सुरक्षा अभिकरण का कारोबार करने हेतु अनुज्ञप्ति के लिए आवेदन समर्पित किया गया। निजी सुरक्षा अभिकरण (विनियमन) अधिनियम, 2005 की धारा-7 (4) एवं बिहार निजी सुरक्षा अभिकरण नियमावली, 2011 में निहित प्रावधानों के तहत वरीय पुलिस अधीक्षक, पटना से अनापत्ति प्रमाण पत्र एवं अनुशंसा मांगी गयी।

वरीय पुलिस अधीक्षक द्वारा उपलब्ध कराये गये सत्यापन प्रतिवेदन में उल्लेख किया गया है कि आपके आवेदन में उल्लिखित कार्यालय पता स्पष्ट नहीं रहने के कारण सत्यापन नहीं कराया जा सका। तदुपरान्त, विभागीय पत्रांक-120580 दिनांक-03.11.2014 के माध्यम से आपसे पूर्ण रूप से भरा हुआ विहित आवेदन प्रपत्र-V समर्पित करने का अनुरोध किया गया।

उक्त सम्बन्ध में आपके द्वारा समर्पित अभ्यावेदन दिनांक-शून्य के साथ समर्पित विहित आवेदन प्रपत्र-V की कंडिका 14 में प्रस्तावित प्रशिक्षण सुविधा स्थल का उल्लेख नहीं किया गया। विभागीय पत्रांक-886 दिनांक-01.02.2016 के माध्यम से आपसे कंडिका 14 के संदर्भ में संशोधित एवं पूर्ण रूप से भरा हुआ विहित आवेदन प्रपत्र-V समर्पित करने का पुनः अनुरोध किया गया।

पुनः विभागीय पत्रांक-1660 दिनांक-28.02.2016 से उक्त सम्बन्ध में स्मारित करते हुए आपको अवसर प्रदान किया गया कि वांछित अभिलेख शीघ्र समर्पित करें। किन्तु आपकी ओर से इस सम्बन्ध में कोई अभिलेख अब तक अप्राप्त है।

बार-बार अवसर दिए जाने पर भी स्थिति स्पष्ट न करने और अभिलेख समर्पित न करने से यह मानते हुए कि आप अनुज्ञप्ति हेतु इच्छुक नहीं हैं, आपके द्वारा राज्य में Dynamic Services के नाम से निजी सुरक्षा का व्यवसाय करने के निमित्त अनुज्ञप्ति हेतु समर्पित आवेदन अस्वीकृत किया जाता है।

विश्वासभाजन

ह0/-

सरकार के विशेष सचिव

-सह-नियंत्री प्राधिकार

पटना, दिनांक-.....अप्रैल, 2017

ज्ञापांक:-.....

प्रतिलिपि:-

वरीय पुलिस अधीक्षक, पटना को सूचनार्थ एवं आवश्यक कार्रवाई हेतु प्रेषित। यदि विषयांकित अभिकरण द्वारा अनुज्ञप्ति प्राप्त किए बिना व्यवसाय किया जा रहा हो, तो जांचोपरान्त विधि सम्मत कार्रवाई की जाए।

ह0/-

सरकार के विशेष सचिव


-सह-नियंत्री प्राधिकार

पटना, दिनांक-.....अप्रैल, 2017

ज्ञापांक:-.....

प्रतिलिपि:-

आई.टी. प्रबंधक, गृह विभाग, बिहार, पटना को आवश्यक कार्रवाई हेतु प्रेषित।

  
सरकार के विशेष सचिव  
-सह-नियंत्री प्राधिकार